

ΗΛΕΚΤΡΑ

ΠΑΙΔΑΓΩΓΟΣ

ὦ τοῦ στρατηγήσαντος ἐν Τροίᾳ ποτὲ
 Ἄγαμέμνονος παῖ, νῦν ἐκείν' ἔξεστί σοι
 παρόντι λεύσσειν, ὧν πρόθυμος ἦσθ' αἰεί.
 τὸ γὰρ παλαιὸν Ἄργος οὐπόθεις τόδε,
 τῆς οἰστροπλήγος ἄλσος Ἰνάχου κόρης· 5
 αὕτη δ', Ὀρέστα, τοῦ λυκοκτόνου θεοῦ
 ἀγορὰ Λύκειος· οὐξ ἀριστερᾶς δ' ὄδε
 Ἦρας ὁ κλεινὸς ναός· οἱ δ' ἰκάνομεν,
 φάσκειν Μυκήνας τὰς πολυχρύσους ὄραν,
 πολύφθορόν τε δῶμα Πελοπιδῶν τόδε, 10
 ὅθεν σε πατρὸς ἐκ φόνων ἐγὼ ποτε
 πρὸς σῆς ὀμαίμου καὶ κασιγνήτης λαβῶν
 ἦνεγκα κἀξέστωσα κἀξεθρεψάμην
 τοσόνδ' ἐς ἦβης, πατρὶ τιμωρὸν φόνου.
 νῦν οὖν, Ὀρέστα καὶ σὺ φίλτατε ξένων 15
 Πυλάδῃ, τί χρὴ δρᾶν ἐν τάχει βουλευτέον·
 ὡς ἡμῖν ἦδη λαμπρὸν ἡλίου σέλας
 ἐῶα κινεῖ φθέγματ' ὀρνίθων σαφῆ
 μέλαινά τ' ἄστρων ἐκλέλοιπεν εὐφρόνη.
 πρὶν οὖν τιw' ἀνδρῶν ἐξοδοιπορεῖν στέγης, 20
 ξυνάπτετον λόγοισιν· ὡς ἐνταῦθ' ἐμὲν
 ἴν' οὐκέτ' ὀκνεῖν καιρός, ἀλλ' ἔργων ἀκμή.

1 τυραννήσαντος ΣΥΡ 4 τόδε γὰρ E 10 τε] δὲ T Πελο-
 πιδᾶν L^{ac} 11 φονῶν Dindorf 13 καί σ' ἐθρεψάμην schol. B
 Hom. I 485 14 τιμωρῶν φθόνου L^{ac} 15 in L omissum sed
 in mg. a m. pr. additum 16 Πυλάδης L^{ac} βουλεύετον conl.
 Porson 21 ξυναπτέον E ἐνταῦθ' ἐμὲν vix sana : ἐνταῦθ' ἐσμὲν
 rec : ἐλήλυθμεν M. Schmidt : ἐνταῦθ' ἴμεν Dawes